



न्यूज डायरी

प्लॉजा घाटी में वाहन पलटा 8 जवान घायल

चाईबासा। पश्चिमी सिंहभूम के सोनुआ थाना क्षेत्र के लॉजा घाटी में बुधवार को सीआरपीएफ जवानों को नक्सल विरोधी अभियान से लेकर लौट रहा एक पिकअप वाहन पलट गया। इस दुर्घटना में सीआरपीएफ 60 बटालियन के 8 जवान गंभीर रूप से घायल हो गये हैं। इनमें छह की हालत गंभीर है। गंभीर रूप से घायल जवानों का इलाज चक्रधरपुर के रेलवे अस्पताल में चल रहा है। दो जवानों का इलाज सामुदायिक स्वास्थ्य केंद्र में चल रहा है। घायल जवानों में श्वेत बिरुवा, आरसी दास, निरंजन बिनजोग, आर हेंब्रम, सारणा गणेश, एके टोप्पो समेत अन्य शामिल हैं। सीआरपीएफ से मिली जानकारी के अनुसार बुधवार करीब साढ़े बारह बजे सीआरपीएफ 60 बटालियन के करीब 12 जवान अभियान से लौट रहे थे। इस क्रम में वाहन असंतुलित होकर घाटी में पलट गया। सीआरपीएफ 60 बटालियन के कमांडेंट अबुज मुखल ने रेलवे अस्पताल पहुंचकर इलाजरत घायल जवानों का हाल जाना और चिकित्सकों से जानकारी ली।

ममता को बड़ा झटका अभिजीत कांग्रेस में गये

कोलकाता। पूर्व राष्ट्रपति प्रणब मुखर्जी के पुत्र अभिजीत मुखर्जी कांग्रेस में शामिल हो गये। उन्होंने सीएम ममता बनर्जी की पार्टी टीएमसी का दामन बुधवार को छोड़ दिया। वह 2021 में टीएमसी में शामिल हुए थे। औपचारिक रूप से कांग्रेस पार्टी में लौटने के बाद अभिजीत ने दूसरी पार्टी में शामिल होने को एक बड़ी गलती बताया। कांग्रेस नेता गुलाम अहमद मीर ने कहा, अभिजीत के आने से बंगाल में पार्टी और मजबूत होगी।

भारत ने 16 बांग्लादेशियों को वापस भेजा

अहमदाबाद। गुजरात की अहमदाबाद क्राइम ब्रांच ने 16 बांग्लादेशी प्रवासियों को निर्वासित कर दिया है। इतना ही नहीं मार्च के अंत तक 36 और लोगों को निर्वासित करने की प्रक्रिया चल रही है। पुलिस अधिकारी ने बुधवार को यह जानकारी दी। जुलाई 2024 से अब तक गुजरात में दो नाबालिगों समेत कम से कम 52 संदिग्ध बांग्लादेशी नागरिकों को हिरासत में लिया गया है।

आचार्य सत्येंद्र महाराज नहीं रहे, शोक की लहर

अयोध्या। श्री राम जन्मभूमि मंदिर के मुख्य पुजारी आचार्य सत्येंद्र कुमार दास महाराज का निधन हो गया। वह कुछ दिनों से बीमार चल रहे थे। उनके निधन पर राष्ट्रपति, पीएम, यूपी के सीएम समेत देश भर के नेताओं और संत समाज ने शोक जताया है। श्रीराम जन्मभूमि तीर्थ क्षेत्र ट्रस्ट सहित अयोध्या धाम के संत-धमावाधों ने इसे अपूर्णीय क्षति बताया।

खूंटी कस्तूरबा स्कूल की बेटियों ने रचा इतिहास 17 छात्राओं ने पास की जेइड मेन परीक्षा

खबर मन्त्र संवाददाता

रांची। राजधानी से सटे खूंटी जिले की 17 आदिवासी बच्चियों ने जेइड मेन 2025 परीक्षा पास कर इतिहास रच दिया है। यह पहला मौका है, जब एक साथ एक स्कूल में पढ़ने वाली इतनी बच्चियों ने राष्ट्रीय स्तर की प्रतिष्ठित परीक्षा जेइई मेन पास की है। जिला प्रशासन खूंटी द्वारा संचालित 'सम्पूर्ण शिक्षा कवच' अभियान के तहत शिक्षा के क्षेत्र में एक और महत्वपूर्ण उपलब्धि हासिल हुई है। जिला प्रशासन ने सभी बच्चियों को शुभकामनाएं दी हैं। सीमित संसाधनों के बावजूद इन बच्चियों ने यह सिद्ध कर दिया कि सही मार्गदर्शन और कठिन परिश्रम से किसी भी लक्ष्य को प्राप्त किया जा सकता है। (शेष 11 पर)

शहीद कैप्टन करमजीत को राज्यपाल समेत सभी ने एयरपोर्ट पर दी श्रद्धांजलि

आज हजारीबाग में अंत्येष्टि

5 अप्रैल को होनी थी शादी

खबर मन्त्र ब्यूरो

रांची। जम्मू कश्मीर में शहीद हुए हजारीबाग (झारखंड) के वीर सपूत कैप्टन करमजीत का पार्थिव शरीर बुधवार की शाम विशेष विमान से रांची लाया गया। रांची एयरपोर्ट पर शहीद कैप्टन को राज्यपाल, वित्त मंत्री राधाकृष्ण किशोर सहित कई गणमान्य व्यक्तियों ने श्रद्धांजलि दी। शहीद की एक झलक पाने को एयरपोर्ट पर भारी भीड़ उमड़ पड़ी थी। जम्मू कश्मीर के अखनूर सेक्टर के पास मंगलवार को आइड्री धमाके में कैप्टन करमजीत वीरगति को प्राप्त हो गये थे। शहीद कैप्टन करमजीत 5 अप्रैल को वह विवाह के बंधन में बनने वाले थे। शादी की तैयारी के लिए वे 10 दिन पहले हजारीबाग में थे।



बाद में वे ड्यूटी पर कश्मीर चले गये। 29 मार्च को हजारीबाग में शादी से जुड़ी रस्में निभाई जानी थीं। अप्रैल में जम्मू में ही शादी तय थी। शहीद कैप्टन करमजीत सिंह बक्शी उर्फ पुनीत हजारीबाग के झुलू पार्क के रहने वाले थे। वे अजिंदर सिंह बक्शी और नीलू बक्शी के इकलौते बेटे थे। रांची एयरपोर्ट पर सेना के अधिकारियों ने भी शहाद को नमन किया और

सीएम हेमंत सोरेन ने जताया दुख
वहीं कैप्टन करमजीत सिंह बक्शी की शहादत पर झारखंड के सीएम हेमंत सोरेन ने दुख जताया है। उन्होंने मरांग बुरु से शहीद जवान की आत्मा को शांति प्रदान करने और परिवारजनों को यह पीड़ा सहन करने की शक्ति देने की प्रार्थना की। सीएम ने कहा, मरांग बुरु शहीद जवानों की आत्मा को शांति प्रदान कर शोकाकुल परिवारजनों को दुःख की यह विकट घड़ी सहन करने की शक्ति दे।

पार्थिव शरीर को पूरे सम्मान के साथ झारखंड के हजारीबाग जिले स्थित उनके पैतृक आवास पर भेज दिया गया। शहीद कैप्टन

मुफ्तखोरी की घोषणा पर सुप्रीम कोर्ट विफरा, कहा फ्रीबीज से लोग काम नहीं करना चाहते

एजेंसी

नयी दिल्ली। सुप्रीम कोर्ट ने बुधवार को चुनाव से पहले मुफ्त में दिये जाने वाले योजनाओं (फ्रीबीज)की घोषणा करने की प्रथा की कड़ी निंदा की। कोर्ट ने कहा, 'लोग काम करना नहीं चाहते, क्योंकि आप उन्हें मुफ्त राशन दे रहे हैं। बिना कुछ किये

केंद्र से कहा- परजीवियों की जमात खड़ी कर रहे हैं

उन्हें पैसे दे रहे हैं। लोग काम करने को तैयार नहीं हैं। कोर्ट ने केंद्र से कहा- ऐसा करके आप परजीवियों की जमात खड़ी कर रहे हैं। यह टिप्पणी जस्टिस बीआर गवई और ऑगस्टीन जॉर्ज मसीह की पीठ ने की। मामले की अगली सुनवाई छह सप्ताह बाद

होगी। पीठ शहरी क्षेत्रों में बेघर व्यक्तियों के आश्रय के अधिकार से संबंधित मामले की सुनवाई कर रही थी। पीठ ने कहा कि हम उनके लिए आपकी चिंता की सराहना करते हैं, लेकिन क्या यह बेहतर नहीं होगा कि उन्हें समाज की मुख्यधारा का हिस्सा बनाया

जाये। उन्हें राष्ट्र के विकास में योगदान करने की अनुमति दी जाये। अर्दोर्नी जनरल आर. वेंकटरमणी ने पीठ को बताया कि केंद्र सरकार शहरी गरीबी उन्मूलन मिशन को अंतिम रूप देने की प्रक्रिया में है, जिसमें शहरी बेघरों के लिए आश्रय के प्रावधान सहित विभिन्न मुद्दों का समाधान किया जायेगा।

पिता को शहादत पर गर्व

जैसे ही झारखंड के लाल की शहादत की खबर आम लोगों तक पहुंची, उनके घर लोगों के आने का सिलसिला शुरू हो गया। पूरा इलाका भारत माता की जय से गुंज रहा है। शहीद कैप्टन करमजीत सिंह बक्शी के पिता अजिंदर सिंह बक्शी ने अपने बेटे की शहादत पर गर्व करते हुए बताया कि करमजीत सिंह बचपन से ही सेना में जाना चाहते थे। परिवार वाले दुखी हैं, लेकिन उन्हें इस बात पर गर्व भी है कि उनके बेटे ने देश के लिए अपनी जान कुर्बान कर दी।

करमजीत का अंतिम संस्कार गुरुवार को हजारीबाग में ही किया गयेगा। शहीद कैप्टन का पूरा परिवार हजारीबाग में रहता है। पिता राजेंद्र सिंह हजारीबाग में टेंट हाउस का कारोबार करते हैं।

महाकुंभ : उमड़े श्रद्धालु, 10 लाख कल्पवासी विदा

माघी पूर्णिमा पर दो करोड़ लोगों ने संगम में लगायी पवित्र डुबकी



एजेंसी

प्रयागराज। महाकुंभ के पांचवे अमृत स्नान स्नान पर्व माघी पूर्णिमा पर बुधवार को दो करोड़ से अधिक श्रद्धालुओं ने संगम में पवित्र स्नान किया। सुबह के 10 बजे तक 1.30 करोड़ से अधिक लोगों ने गंगा और संगम में डुबकी लगा ली थी। तड़के से ही महिला, पुरुष, बुजुर्ग और बच्चों समेत श्रद्धालुओं का गंगा और संगम घाट की ओर आगमन जारी

रहा। देर रात तक आस्था की डुबकी लगाने के लिए श्रद्धालुओं का रेला उमड़ता रहा। अब तक 47.45 करोड़ से अधिक लोग यहां स्नान कर चुके हैं। सभी कल्पवासी माघी स्नान के बाद विदा हो गये। फिल्म अभिनेता सुनील शेट्टी ने भी पवित्र स्नान के हाद कहा, मैंने भी गंगा नहा लिया। सीएम योगी आदित्यनाथ सुबह चार बजे से ही लखनऊ में अपने आधिकारिक आवास में स्थापित वॉर रूम से मेला क्षेत्र की निगरानी करते रहे।

भारत ने किया इंग्लैंड का सफाया

एजेंसी

अहमदाबाद। गिल (112) और श्रेयस अय्यर (78) की शानदार पारियों के बाद गेंदबाजों के कातिलाना अंदाज की बदौलत भारत ने बुधवार को यहां श्रृंखला के तीसरे और अंतिम एक दिवसीय मैच में इंग्लैंड को 142 रन से रौंद कर 19 फरवरी से शुरू होने वाली चैंपियंस ट्रॉफी के लिये अपने मजबूत इरादों का इजहार किया। नरेन्द्र मोदी स्टेडियम पर भारत ने



पहले खेलते हुये 356 रन का मजबूत स्कोर खड़ा किया जिसके जवाब में इंग्लैंड की पारी 34.2

ओवर में 214 रन बना कर सिमट गयी। इसी के साथ भारत ने तीन मैचों की श्रृंखला 3-0 से अपने नाम कर ली। चैंपियंस ट्रॉफी से पहले अपने अंतिम मैच में विराट कोहली (52) ने अपनी खोई फार्म को हासिल कर लिया,जिससे कोच गौतम गंभीर समेत समूचे भारतीय खेमे में संतोष का भाव नजर आया। कोहली को हालांकि आज भाग्य का सहारा भी मिला और कुछ मौकों पर वह अपना विकेट बचाने में सफल रहे।

नौवीं पुण्यतिथि



स्व. वेद प्रकाश भाटिया जी

(10.12.1937-13.02.2016)

। न जायते म्रियते कदाचिअयं भूत्वा भविता वा न भूयः ।
॥ अजोनित्यः शाश्वतोऽयं पुराणो न हन्यते हन्यमाने शरीरे ॥

भावपूर्ण/भावभीनी श्रद्धांजलि
समस्त भाटिया परिवार व समस्त कर्मचारीगण



भ्रष्टाचार पर नकेल कसने को तैयार है राज्य की हेमंत सरकार

राप्रसे के तीन अफसरों पर विभागीय कार्यवाही, एक को निंदन की सजा

खबर मन्त्र व्यूरो

रांची। राज्य प्रशासनिक सेवा (राप्रसे) के तीन अफसरों पर बीते दो माह के भीतर गाज गिरी है। इन पर टेंडर में अनियमितता, मनरेगा में गड़बड़ी, और स्ट्रीट लाइट खरीद में अनियमितता के आरोप लगे हैं। राज्य सरकार ने इन अफसरों पर विभागीय कार्यवाही चलाने का निर्देश दिया है। वहीं एक अफसर को निंदन की सजा दी गयी है।

अड़की की तत्कालीन बीडीओ पर चलेगी विभागीय कार्यवाही

अड़की की तत्कालीन प्रखंड विकास पदाधिकारी मेरी मड़की पर मनरेगा योजना के तहत मिट्टी मोरम पथ निर्माण योजना में



अनियमितता बरतने, बिना कार्य किये राशि भुगतान कर वित्तीय अनियमितता करने, फर्जी मस्टर रोल बनाने, अभिलेखों को सही तरीके से संधारित न करने और योजनाओं के पर्यवेक्षण में लापरवाही करने जैसे गंभीर आरोप लगे हैं। राज्य सरकार ने इनके खिलाफ विभागीय कार्यवाही चलाने का निर्णय लिया है।

झारखंड ऊर्जा विकास निगम लिमिटेड में भ्रष्टाचार का खेल

■ **बड़े पैमाने पर उच्च पदों का सुजन कर अपने चहेतों को उन पर प्रोजेन्ति देने का हो रहा खेल**

खबर मन्त्र व्यूरो

रांची। झारखंड ऊर्जा विकास श्रमिक संघ के अध्यक्ष अजय राय ने झारखंड ऊर्जा विकास निगम लिमिटेड पर आरोप लगाते हुए कहा है कि यहां व्यक्तिगत मममानी अपने चरम पर है। इस पर राज्य सरकार को तुरंत सज्जान लेना चाहिए। उन्होंने कहा कि झारखंड ऊर्जा विकास निगम लिमिटेड एक ऐसा संस्थान है जो करोड़ों रुपए प्रतिमाह नुकसान में रहने के बावजूद नियमों के आडू में अपने चहेतों को लाभ पहुंचाने में लगा हुआ है। निगम द्वारा अपने अनुपंगी कंपनियों में बड़े पैमाने पर उच्च पदों का सुजन करते हुए अपने चहेतों को उच्च पदों पर प्रोन्नति प्रदान किए जाने का खेल घड़ल्ले से अभी चल रहा है। उन्होंने कहा कि छोटी-छोटी तकनीकी विभाग के लिए उच्च स्तर जैसे कार्यकारी निदेशक, महाप्रबंधक, उप महाप्रबंधक के पद इसलिए स्वीकृत किए जा रहे हैं कि इससे उनके चहेतों को पद पर प्रोन्नति प्रदान की जा सके।

उन्होंने कहा कि प्राप्त सूचना के

AFFIDAVIT

JOGENDAR YADAV, S/O-
GOBARDHAN YADAV,
Resident of Gram+Post-
Bariyatu, Balumath, Latehar,
Jharkhand- 829202. do
herby solemnly affirm and
declare as follows:-
That I am a permanent resi-
dent of the above address
and I am an Indian citizen.
That My Name JOGENDAR
YADAV and my father's name
GOBARDHAN YADAV is true
and correct and my correct
D.O.B. is 01.05.1998 which is
printed in my Pan Card and
Aadhar card. (Pan Card No:
BFBPY2885J, Aadhar card No.
2747 0932 5969) So, for Some
Reason my Name Becomes
YOGENDAR YADAV and my
father's name Becomes
DAHARA YADAV and my
D.O.B. Becomes 05.07.1999 in
LIC Policy. (Policy no-
00931551) Both JOGENDAR
YADAV and YOGENDAR
YADAV and Both GOBARD-
HAN YADAV and DAHARA
YADAV are the same person.
All the above things are true
and correct to my knowledge, if
found to be wrong, I will be
solely responsible for it.

शपथ पत्र

नोटरी पब्लिक हुसैनाबाद
मुलुकुला देवी उम्र - 74
वर्ष पति फजुली सिंह यादव
मोहम्मदगंज, पोस्ट +थाना
मोहम्मदगंज जिला-पलामू,

राज्य - झारखंड :-

- यह कि मेरा आधार कार्ड संख्या- 8966 3787 9726 में मेरा नाम मुलुकुला देवी दर्ज है।
- यह कि मेरे पति के सर्विस बुक में मेरी नाम मुला देवी दर्ज है।
- यह कि मुलुकुला देवी एवं मुला देवी दोनों नाम की मैं ही एक महिला हूं।
- यह कि मैं अपना आधार कार्ड में मुलुकुला देवी के स्थान पर सुधार कर सही नाम मुला देवी अंकित कर सुधार करवाने हेतु यह शपथ पत्र समर्पित कर रही हूं।

बाल संरक्षण संस्था और दत्तक ग्राहण संसाधन अमिकरण की होगी नियुक्ति, आदेश जारी

रांची। केंद्र सरकार की मिशन वात्सल्य योजना के तहत झारखंड में बच्चों की देखरेख और संरक्षण के लिए कुछ नयी नियुक्तियां होंगी। झारखंड राज्य बाल संरक्षण संस्था में सचिवा पर तीन कार्यक्रम पदाधिकारी की नियुक्ति होगी, इसमें एसटी, एससी और बीसी वन के एक-एक पद हैं। इसके अलावा, लेखा अधिकारी, लेखापाल और लेखा सहायक के लिए एक-एक पद पर नियुक्तियां की जायेंगी, जो सभी जनरल श्रेणी के होंगे। राज्य दत्तक ग्रहण संसाधन अधिकरण में दो पदों पर भी नियुक्ति होगी।

नामकुम के तत्कालीन सीओ को निंदन की सजा

नामकुम के तत्कालीन सीओ मनोज कुमार के खिलाफ जन सूचता पदाधिकारी के रूप में आवेदक को शपथ पत्र उपलब्ध नहीं करवाने और आयोग के समक्ष अपना पक्ष नहीं रखने के आरोप में निंदन की सजा दी गयी है। बता दें कि निंदन की सजा के तहत, कर्मचारी की प्रोन्नति रोक दी जाती है। यह सजा, कर्मचारी की सर्विस बुक में दर्ज की जाती है।

तत्कालीन संयुक्त सचिव पर टेंडर में गड़बड़ी का आरोप

राज्य सरकार ने पथ निर्माण विभाग के तत्कालीन संयुक्त सचिव सह आंतरिक वित्तीय सलाहकार संजय कुमार प्रसाद के खिलाफ विभागीय कार्यवाही चलाने का निर्णय लिया है। उन पर रांची में पदस्थापन के दौरान उन्होंने लोक निर्माण विभाग सहिता, 2012 के नियम 183(अ) का उल्लंघन करने का आरोप है। यह भी आरोप है कि संजय कुमार प्रसाद ने विभागीय निविदा समिति के सदस्य के रूप में निविदित दर से 10 प्रतिशत से अधिक नीचे तक कोट किए गए निविदाओं को एल वन मानते हुए निविदा आबंटित किया। यह मामला प्रथम दृष्टया प्रमाणित पाया गया है, जिसके आधार पर कार्रवाई की जा रही है।

कई देशों के रक्षा प्रतिनिधियों से मिले संजय सेठ, कहा एयरो इंडिया कार्यक्रम रक्षा क्षेत्र में दुनिया में भारत के बढ़ते प्रभाव का परिचायक

खबर मन्त्र व्यूरो

रांची। ए्रो इंडिया 2025 में 81 देशों के 162 से अधिक प्रतिनिधि अपनी सहभागिता निभा रहे हैं। इस कार्यक्रम में विभिन्न देशों के 15 रक्षा मंत्री, 11 उप रक्षा मंत्री, 15 सचिव, 17 सेवा प्रमुखों ने अपनी सशक्त भागीदारी निभाई है। बुधवार को रक्षा राज्य मंत्री संजय सेठ ने आर्मेनिया के उप रक्षा मंत्री, चाड के सेवा प्रमुख और रक्षा मंत्रालय के निदेशक, श्रीलंका के रक्षा सचिव, फ्रांस के रक्षा प्रतिनिधि, वेनेजुएला के उप मंत्री सहित कई देशों के प्रतिनिधियों से मुलाकात की। इस मुलाकात के बाद रक्षा राज्य मंत्री ने बताया कि एयरो



इंडिया 2025 कार्यक्रम रक्षा के क्षेत्र में दुनिया में भारत के बढ़ते प्रभाव का परिचायक है। भारत की कई देशों के साथ रक्षा क्षेत्र में साझेदारी

अंडर सेक्रेट्री पर बिना अनुमति के ही अनुपस्थित रहने का आरोप

कृषि विभाग के तत्कालीन अंडर सेक्रेट्री अनिल कुमार सिंह पर अनाधिकृत रूप से अनुपस्थित रहने का आरोप है। सरकार ने इनके खिलाफ विभागीय कार्यवाही चलाने का निर्णय लिया है। वंशीधर नगर पंचायत गढ़वा के तत्कालीन कार्यपालक पदाधिकारी अमित कुमार के खिलाफ सरकार ने विभागीय कार्यवाही चलाने का फैसला लिया है। इनके खिलाफ बंशीधरनगर नगर पंचायत में सोलर लाइट अधिष्ठापन और फोर्निंग मशीन क्रेय में अनियमितता का आरोप है।

■ **मित्र देशों के साथ साझेदारी से और सशक्त हो रही नौसेना**

खबर मन्त्र व्यूरो

रांची। बेंगलुरु में आयोजित एयरो इंडिया में बुधवार को तीसरे दिन भारतीय नौसेना के तत्वावधान में आयोजित सेमिनार का उदघाटन रक्षा राज्यमंत्री संजय सेठ ने किया। इस सेमिनार का आयोजन आत्मनिर्भर भारतीय नौसेना विमानन 2047 प्रौद्योगिकी रोडमैप विषय पर किया गया। इस अवसर पर संजय सेठ ने कहा कि आत्मनिर्भर भारत को बढ़ावा देने के लिए नौसेना द्वारा रक्षा निर्माण के क्षेत्र में किए जा रहे कार्य और इनकी प्रतिबद्धताएं प्रशंसनीय हैं। यह बहुत ही सुखद है कि भारतीय शिपयार्ड में 60 जहाज निर्माणाधीन हैं। यह भारतीय नौसेना की बड़ी उपलब्धि है। पीएम



नरेंद्र मोदी के मार्गदर्शन और रक्षा मंत्री राजनाथ सिंह के नेतृत्व में मेक इन इंडिया में अग्रणी रहने व आत्मनिर्भरता के साथ रक्षा उत्पादों को बढ़ाने की दिशा में रक्षा मंत्रालय का हर कार्य और प्रयास सराहनीय है। उन्होंने कहा कि विमानवाहक पोत, छोटे गश्ती जहाज, पनडुब्बियों के साथ अन्य रक्षा उत्पादों के स्वदेशीकरण में नौसेना ने एक बड़ी छलांग लगाई है। यह रक्षा क्षेत्र में भारत की बहुत बड़ी उपलब्धि है। भारत के आर्थिक पुनरुत्थान, सरकार की पहल और रक्षा उत्पादों

को बढ़ाने के लिए अनुकूल परिस्थितियों का निर्माण विगत एक दशक में नौसेना ने किया है। भारत दुनिया के साथ अनुसंधान, विकास और रक्षा उत्पादन में संयुक्त साझेदारी के साथ काम कर रहे हैं। आने वाले दिनों में भारतीय नौसेना मेक इन इंडिया के साथ रक्षा क्षेत्र की आत्मनिर्भरता बढ़ाने में अपना महत्वपूर्ण योगदान देगी। इस अवसर पर नौसेना प्रमुख एडमिरल दिनेश त्रिपाठी, एडमिरल जेबी सिंह सहित नौसेना के सभी वरिष्ठ अधिकारी मौजूद थे।

बोकारो मुठभेड़ केस की जांच को सीआईडी ने किया टेकओवर

खबर मन्त्र संवाददाता

रांची। सीआईडी ने बोकारो के पेंक नारायणपुर में भाकपा माओवादियों के साथ मुठभेड़ के केस की जांच शुरू कर दी है। बोकारो के पेंक नारायणपुर में 22 जनवरी को सुरक्षाबलों के साथ माओवादी रणविजय महतो के दस्ते का मुठभेड़ हुई थी। इस दौरान 15 लाख के ईनामी रणविजय को पुलिस ने गिरफ्तार किया था। उसकी निशानदेही पर चलाए गए संयुक्त अभियान के दौरान हुए मुठभेड़ में रणविजय की पत्नी व एरिया कमांडर भाति देवी और मनोज नाम के माओवादी मारे गए थे। पूरे मामले में प्रारंभिक जांच बोकारो पुलिस के द्वारा की गई थी। वहीं, इस मामले में राष्ट्रीय

मानवाधिकार आयोग के निर्देश पर पुलिस मुख्यालय ने सीआईडी को जांच के आदेश दिए थे। इसके बाद सीआईडी ने केस को टेकओवर कर लिया है।

अब भी झुमरा-लुगु इलाके में कैप कर रहा विवेक : झारखंड पुलिस के मुताबिक, 22 जनवरी को एक करोड़ का ईनामी सेंट्रल कमेटी सदस्य विवेक का दस्ता बोकारो के झुमरा व लुगु पहाड़ के इलाके में कैप कर रहा था। इस दौरान पारसनाथ की तरफ से रणविजय का दस्ता उससे मिलने के लिए ही रवाना हुआ था, लेकिन संयुक्त बलों के अभियान के दौरान रणविजय के दस्ते को नुकसान उठाना पड़ा। जानकारी के मुताबिक, विवेक का दस्ता अब भी उसी इलाके में कैप कर रहा है।

वित्त मंत्री राधा कृष्ण किशोर को मिले दो आस सचिव



रांची। राज्य सरकार ने वित्त मंत्री राधा कृष्ण किशोर के लिए दो आप्त सचिवों की नियुक्ति की है। विशेष अंचल रांची के राज्य कर सहायक आयुक्त नरेंद्र कुमार और धनबाद अंचल के राज्य कर पदाधिकारी अनिरवान आइच को वित्त मंत्री का आप्त सचिव बनाया गया है। मॉनिगंडल विभाग के अपर सचिव राजीव रंजन के हस्ताक्षर से यह आदेश जारी कर दिया गया है। जारी आदेश में कहा गया है कि वित्त मंत्री राधा कृष्ण किशोर के आप्त सचिव की नियुक्ति अस्थायी रहेगी और किसी भी वक्त बिना किसी सूचना के इन्हें हटाया भी जा सकता है।

राज्य के 66 लाख से अधिक परिवारों को मिलेगा आयुष्मान योजना का लाभ

66 लाख से अधिक परिवारों को लाभ मिलेगा

झारखंड में आयुष्मान भारत योजना की नई बीमा अवधि शुरू

खबर मन्त्र व्यूरो

रांची। झारखंड राज्य में आयुष्मान भारत योजना की नई बीमा अवधि शुरू हो गई है। इस योजना के तहत, राज्य के 66 लाख से अधिक परिवारों को लाभ मिलेगा। योजना के तहत, सूचीबद्ध निजी और सरकारी अस्पतालों में निशुल्क इलाज की सुविधा

स्वास्थ्य उपकेन्द्रों को मिला क्वालिटी सर्टिफाइड का दर्जा

खबर मन्त्र संवाददाता

खूंटी जिले के तीन सार्वजनिक स्वास्थ्य संस्थान एएएम एसएचसी जरियागढ़, एएएम एसएचएस और एएएम एसएचएस बुरजू को राष्ट्रीय गुणवत्ता आश्वासन मानक के तहत क्वालिटी सर्टिफाइड का दर्जा प्राप्त हुआ है। यह प्रमाणन नेशनल हेल्थ सिस्टम्स रिसोर्स सेंटर

द्वारा किया गया, जो भारत सरकार के स्वास्थ्य और परिवार कल्याण मंत्रालय के तहत कार्यरत है। जिला प्रशासन द्वारा बुधवार को बताया गया कि ये तीनों स्वास्थ्य संस्थान जनवरी में संपन्न राष्ट्रीय स्तर के बाह्य मूल्यांकन में शामिल हुए थे, जहां इनकी गुणवत्ता, सेवाओं और आवश्यक मापदंडों की जांच की गई। मूल्यांकन में इन संस्थानों ने जो

स्कोर प्राप्त किये इनमें एएएम एसएचएस जरियागढ़ 90.18 प्रतिशत, एएएम एसएचएस बिरदा 88.66 % और एएएम एसएचएस बुरजू 88.26 % शामिल हैं। राष्ट्रीय गुणवत्ता आश्वासन मानक प्रमाणन यह सुनिश्चित करता है कि इन स्वास्थ्य केंद्रों में मरीजों को उच्च गुणवत्ता वाली स्वास्थ्य सेवाएं मिल रही हैं। यह उपलब्धि जिला

प्रशासन, स्वास्थ्य विभाग और चिकित्सा कर्मियों के समर्पण का परिणाम है।

उपायुक्त लोकेश मिश्रा ने इस उपलब्धि पर प्रशंसा व्यक्त करते हुए कहा कि यह प्रमाणन जिले की स्वास्थ्य सेवाओं में सुधार और नागरिकों को बेहतर उपचार सुविधाएं उपलब्ध कराने की दिशा में एक महत्वपूर्ण कदम है। उन्होंने सभी

अधिकारियों, चिकित्सकों और स्वास्थ्यकर्मियों को बधाई देते हुए कहा कि वे आगे भी सेवा की गुणवत्ता को बनाए रखने के लिए प्रयासरत रहें। राष्ट्रीय गुणवत्ता आश्वासन मानक का उद्देश्य देशभर के सरकारी स्वास्थ्य संस्थानों की सेवाओं को एक निर्धारित मानक के अनुरूप बनाना है, जिससे मरीजों को बेहतर चिकित्सा मिल सके।

भाजपा विधायक दल के नेता की दौड़ में बाबूलाल मरांडी सबसे आगे

बजट सत्र से पहले झारखंड को मिलेगा नेता प्रतिपक्ष

■ **संभवतः 22 फरवरी को केंद्रीय पर्यवेक्षक की मौजूदगी में होगी भाजपा विधायक दल के नेता का चुनाव**

उदय चौहान

रांची। विधानसभा में 24 फरवरी से शुरू होने वाले बजट सत्र से पहले झारखंड को नेता प्रतिपक्ष मिल चुका है। फिर भी अभी तक सदन को नेता प्रतिपक्ष नहीं मिला है। नेता प्रतिपक्ष का मनोनयन नहीं होने से मुख्य सूचना आयुक्त समेत कई महत्वपूर्ण पदों पर नियुक्ति लंबित है। इसी मामले में 7 जनवरी 2025 को सुप्रीम कोर्ट ने निर्देश दिया था कि दो सप्ताह के भीतर नेता का चयन कर



इसके प्रमुख विपक्षी दल भाजपा ने अब तक विधायक दल का नेता नहीं चुना है। अच्छा खासा वक्त गुजर चुका है। फिर भी अभी तक सदन को नेता प्रतिपक्ष नहीं मिला है। नेता प्रतिपक्ष का मनोनयन नहीं होने से मुख्य सूचना आयुक्त समेत कई महत्वपूर्ण पदों पर नियुक्ति लंबित है। इसी मामले में 7 जनवरी 2025 को सुप्रीम कोर्ट ने निर्देश दिया था कि दो सप्ताह के भीतर नेता का चयन कर



सूचित करें। फिर भी मामला अटका हुआ है।

सूत्रों के अनुसार फिलहाल भाजपा का आंतरिक चुनाव व संगठन महापर्व की प्रक्रिया चल रही है। बाबूलाल मरांडी के स्थान पर मार्च से पहले नया प्रदेश अध्यक्ष का चयन भी होना है। चर्चा है कि बाबूलाल मरांडी विधायक दल के नेता पद के दौड़ में सबसे आगे हैं। इसके अलावा वरिष्ठ विधायक



सीपी सिंह एवं पूर्व मुख्यमंत्री चम्पई सोरेन के नाम पर भी चर्चा हो रही है। हालांकि, भाजपा का शीर्ष नेतृत्व संभवतः 22 फरवरी को विधायक दल के नेता का चयन कर सकता है। इसके लिये केंद्रीय नेतृत्व को तमाम जानकारी दी गयी है। भाजपा को अगले पांच साल तक विपक्ष की भूमिका में रहना है। इसके मद्देनजर नेताओं की नई पौध तैयार करने की संभावना से इनकार

नहीं किया जा सकता है।

इधर, वित्त मंत्री राधाकृष्ण किशोर का कहना है कि नेता प्रतिपक्ष का चयन करना भाजपा का दायित्व है। इसपर टिप्पणी करना उचित नहीं है। लेकिन आश्चर्य है कि कई मामलों में त्वरित निर्णय लेने वाली भाजपा इस मामले में विलंब क्यों कर रही है। उन्होंने कहा कि नेता प्रतिपक्ष के अभाव में कई संवैधानिक पदों पर चयन नहीं हो पा रहा है। सरकार गठन के दो माह हो चुके हैं। भाजपा विधायक सीपी सिंह का कहना है कि यह फैसला राष्ट्रीय नेतृत्व को करना है। उचित समय पर उचित निर्णय आ जायेगा। उन्होंने बताया कि बजट सत्र शुरू होने से पहले नेता प्रतिपक्ष के नाम की घोषणा हो सकती है।

खबर मन्त्र व्यूरो

रांची। झारखंड के बच्चे अब वेदों और शास्त्रों की पढ़ाई करेंगे। उनके लिए रांची और देवघर में वैदिक स्कूल खोलने की योजना है। इस पर काम शुरू कर दिया गया है। बताते चलें कि कांची कामकोटि पीठ के शंकराचार्य जगदुरु स्वामी विजयेंद्र सरस्वती ने झारखंड में वैदिक स्कूल संचालित करने के लिए हामी भर दी है। इसके लिए कांची पीठ ने झारखंड के धार्मिक न्यास बोर्ड को पत्र भेजा है। वैदिक स्कूलों की स्थापना से झारखंड के बच्चों को वेदों और शास्त्रों की जानकारी मिलेगी, जिससे वे अपनी संस्कृति और परंपराओं को गहराई से समझ पाएंगे।

वैदिक स्कूलों की स्थापना को सरकार से अपेक्षा

धार्मिक न्यास बोर्ड के अध्यक्ष जयशंकर पाठक ने कहा कि झारखंड में वैदिक स्कूल खोलने के लिए राज्य सरकार से सहयोग मांगा जा रहा है। इसके लिए रांची और देवघर में दो वैदिक स्कूल खोले जाएंगे।

वैदिक स्कूलों के लिए जमीन की व्यवस्था : कांची पीठ ने स्कूल के लिए दो से तीन एकड़ जमीन उपलब्ध कराने को कहा है। न्यास बोर्ड ने रांची और देवघर में बंद पड़े संस्कृत विद्यालय को चिह्नित किया है। बोर्ड की ओर से सरकार से आग्रह किया जाएगा कि यह जमीन न्यास बोर्ड को लीज पर दी जाये।



गुरू रविदास के वचनों को हम सभी अपना लें तो उनकी जयंती मनाना सार्थक होगा : मिथिलेश

खबर मन्त्र संवाददाता

गढ़वा। संत शिरोमणि गुरू रविदास की 648वीं जयंती जिले भर में काफी धूमधाम से मनाई गई। झारखंड सरकार के पूर्व मंत्री मिथिलेश कुमार ठाकुर ने गुरू रविदास की जयंती मनाई। इस दौरान जिले के मेराल प्रखंड अंतर्गत संगबरिया गांव में रविदास समाज कल्याण संघ के तत्वावधान में आयोजित संत शिरोमणि गुरू रविदास की जयंती समारोह सहित विभिन्न क्षेत्रों में आयोजित जयंती समारोह में उन्होंने भाग लिया। श्री ठाकुर ने गुरू रविदास की प्रतिमा पर माल्यार्पण कर एवं फीता काटकर कार्यक्रम का उद्घाटन किया।

मौके पर श्री ठाकुर ने कहा कि संत रविदास भारत के महान संतों में से एक हैं। संत रविदास ने अपने वचनों व दोहों से भक्ति की अलग छाप दुनिया में छोड़ी। आज भी लोग उन्हें अपनी जेहन में बसाए हुए हैं। हम सभी उनके बताये मार्गों पर चलकर ही उन्हें सच्ची श्रद्धांजलि अर्पित कर सकते हैं। पूर्व मंत्री ने कहा कि संत रविदास ने समाज से ऊंच-नीच का भेदभाव समाप्त करने एवं समता मूलक समाज की स्थापना करने में

पूर्व मंत्री ने मनाई संत शिरोमणि गुरू रविदास की जयंती



संबोधित करते पूर्व मंत्री मिथिलेश ठाकुर

अपना पूरा जीवन लगा दिया। पूर्व मंत्री ने कहा कि संत रविदास ने रविदासिया पंथ की स्थापना की थी। इन्हें संत शिरोमणि की उपाधि दी गई थी। वे गुरु भक्ति आंदोलन के प्रसिद्ध संत थे। उनके भक्ति गीतों व छंदों ने

भक्ति आंदोलन पर स्थाई प्रभाव डाला था। महान संत गुरु रविदास की और उनके योगदान को आज भी दुनिया याद करती है और उनके सम्मान में हर साल रविदास जयंती का पर्व मनाया जाता है। गुरु रविदास

जी का शिक्षा के अलावा समाज सुधार में भी विशेष योगदान देखने को मिलता है। उन्होंने समाजिक समानता के लिए अपनी आवाज उठाई और इस विषय के बारे में लोगों को जागरूक किया था। श्री ठाकुर ने कहा कि गुरू रविदास के कहे हुए कई वचन - कोई भी व्यक्ति जन्म से छोटा या बड़ा नहीं होता है, लेकिन अपने कर्मों से छोटा-बड़ा होता है। भगवान उस व्यक्ति के हृदय में वास करते हैं, जहां किसी तरह का बैर भाव नहीं होता है आदि एवं उनके दोहे आज भी जीवंत हैं। उन्होंने कहा कि यदि हम सभी उनके वचन मानव सेवा ही सबसे बड़ी पूजा है को अपना लें तो गुरू रविदास की जयंती मनाना सार्थक होगा।

मौके पर केंद्रीय प्रवक्ता धीरज दुबे, जिलाध्यक्ष तनवीर आलम, सचिव मनोज ठाकुर, जवाहर पासवान, मेराल प्रमुख दीपमाला, केंद्रीय सदस्य शंभु राम, मुखिया मुखराम भारती, मुन्ना राम, संजय राम, सुरेंद्र यादव, गुड्डू राम, दशरथ प्रसाद, राजेश बैठा, राजा सिंह, प्रियम सिंह, चंदन जायसवाल आदि लोग उपस्थित थे।

पूर्व मंत्री ने दिवंगत पत्रकार के परिजनों से मिलकर बंधाया ढांढस



दिवंगत पत्रकार के परिजनों से मिलते पूर्व मंत्री

खबर मन्त्र संवाददाता

कांडी। बिदास न्यूज गढ़वा के वरिष्ठ पत्रकार आशुतोष रंजन सिन्हा के आकस्मिक निधन को लेकर पूर्व मंत्री भानु प्रताप शाही ने उनके आवास पर जाकर शोकाकुल परिजनों को सांत्वना दी। उन्होंने कहा कि अपार दुख की इस घड़ी

में आप सब अकेले नहीं हैं। हम सभी हर परिस्थिति में आपके साथ खड़े हैं। इस तरह अचानक आशुतोष के चले जाने से पूरे जिले को अपार क्षति हुई है। आज केवल पत्रकारिता जगत ही नहीं सभी वर्ग के लोग उनके निधन से काफी मर्माहत हैं। इस बहुत बड़ी क्षति की भरपाई कभी संभव नहीं है। पूर्व मंत्री

दुष्कर्म के आरोप में अजीत कुमार 18 वर्षीय युवक गिरफ्तार

खबर मन्त्र संवाददाता

मझिआंव। कांडी थाना क्षेत्र के राजा घटहूँआ गांव में एक 20 वर्षीया युवती के साथ गांव के ही 18 वर्षीय युवक अजीत कुमार के द्वारा घर में घुसकर दुष्कर्म करने का आरोप में पुलिस ने युवक को गिरफ्तार कर बुधवार को जेल भेज दिया। इस मामले में पुलिस इंस्पेक्टर सुनील कुमार तिवारी ने मझिआंव थाना में प्रेस वार्ता आयोजित कर यह जानकारी दी। उन्होंने बताया कि युवती शादीशुदा महिला है। उसका पति विपिन कुमार पिछले कई दिनों से दूसरे प्रदेश में रोजगार के लिए गया हुआ है। तब से इसी गांव के युवक अजीत कुमार का निगाह उक्त महिला के प्रति आकर्षित था। उन्होंने कहा कि गत मंगलवार की देर शाम जब महिला शौच के लिए

घर से बाहर निकली। तो पहले से घात लगाकर बैठा अजीत कुमार ने महिला का हाथ पड़कर उसके ही घर में ले जाकर दुष्कर्म करने का काम किया। साथ ही युवक द्वारा अश्लील हरकत करते हुए वीडियो बनाया गया और सोशल मीडिया पर वायरल कर देने का भय दिखाया। कहा कि इधर पीड़ित महिला द्वारा कांडी थाना में दिए गए आवेदन के आधार पर थाना प्रभारी अविनाश राज ने केस कांड संख्या 14/25 के तहत मामला दर्ज कर युवक को गिरफ्तार कर बुधवार को गिरफ्तार कर न्यायिक हिरासत में भेज दिया। साथ ही महिला को मेडिकल जांच हेतु प्रशासनिक स्तर पर तैयारी की जा रही है। प्रेस वार्ता में कांडी थाना प्रभारी अविनाश राय, एसआई विद्यासागर प्रसाद, अनुसंधानकर्ता रौशन कुमार राम आदि पुलिसकर्मी मौजूद थे।

मुखिया से खराब पड़े जल मीनार को बनवाने की मांग



खराब जलमीनार

खबर मन्त्र संवाददाता

भवनाथपुर। प्रखण्ड के मकरी पंचायत के गढ़ेरियाडीह टोला के ग्रामीणों ने मुखिया को आवेदन देकर खराब पड़े जल मीनार को बनाने की मांग किया है। दिए आवेदन में कहा कि गढ़ेरियाडीह टोला में शिव स्थल पर जल मीनार का कार्य विगत वर्षों से बंद पड़ी है। जिस कारण ग्राम वासियों को जल कि समस्याओं का सामना करना पड़ रहा है एवं शिवस्थल पर अन्य धार्मिक कार्यक्रम कराए जाते हैं और हम लोगों को जल की समस्याओं से बहुत ज्यादा जूझना पड़ता है। जिसकी सूचना मौखिक रूप से मुखिया को कई बार इसकी सूचना दी गई। किंतु अब तक जल

मीनार को नही बनाया गया। ग्रामीण संतलाल पाल, ललन पाल, पा शंकर पाल, परनिश पाल, निरंजन पासवान, सत्येंद्र पाल, लाल बाबू गुप्ता, राजू पासवान, शंभू पाल नाराई पाल ने पंचायत के मुखिया से महाशिवरात्रि पर्व से पूर्व जलमीनार एवं चप्पाकल का बनाने की मांग की। जिससे इस टोले के ग्रामीणों को जल की समस्याओं का सामना न करना पड़े। मकरी पंचायत के मुखिया सरिता देवी ने कहा कि तीन बार कराया गया है लेकिन पानी का सतह बहुत नीचे रहने के कारण सोलर द्वारा पानी उठाया नहीं जा पा रहा है। बिजली विभाग से जल मीनार के पास बिजली लगाने की मांग की गई है, बिजली लगते ही पानी की व्यवस्था हो जाएगी।

जेपीएल क्रिकेट टूर्नामेंट के अध्यक्ष बने मंसूर

डंडई। प्रखंड के रारो मदरसा ग्राउंड में आगामी 18 फरवरी से शुरू होने वाली झारखंड प्रीमियम लीग (जेपीएल) क्रिकेट टूर्नामेंट को सफल बनाने को लेकर सोमवार को वकील अंसारी के आवास पर एक बैठक आयोजित की गई। जिसकी अध्यक्षता इमामुद्दिन अंसारी ने की। बैठक में जेपीएल क्रिकेट टूर्नामेंट के सफल संचालन के लिए सर्वसम्मति से एक कमेटी का गठन किया गया। पदाधिकारियों ने बताया कि क्रिकेट टूर्नामेंट कुल 16 टीमों के बीच खेला जाएगा। सफल संचालन के लिए मंसूर आलम को अध्यक्ष, यासीन मलिक को उपाध्यक्ष, जमील अंसारी व मो. क्यामुदिन अंसारी को सचिव, ओमप्रकाश यादव व विजय राम को उप सचिव, वकील अंसारी व अनोस अंसारी को संयोजक, जुवेर अंसारी व ऐनुदिन अंसारी को व्यवस्थापक, रमेश प्रजापति, संजय राम, नसीम अहमद, आदम अली, अबरार आलम, मो. अफजल को आयोजक बनाया गया है।

सरस्वती शिशु विद्या मंदिर में मनी संत रविदास की जयंती



उपस्थित बच्चे

एक दार्शनिक तथा समाज सुधारक थे। उन्होंने 'मन चंगा तो कठौती में गंगा' कहावत को चरितार्थ किया। भैया-बहनो ने भी बारी-बारी से संत रविदास की जयंती पर प्रकाश डाला। बहन अंशिका, श्रुष्टि, सोनाक्षी, आयुषी, एवं इसके ग्रुप की बहनो ने रविदास पर आधारित नाटक का सफल मंचन किया और यह संदेश दिया कि व्यक्ति को लालच नहीं करना चाहिए। व्यक्ति के जाति की नहीं वरन् गुणों की

पूजा होती है। आचार्य अजीत चौबे ने भी अपने विचार रखते हुए संत रविदास के गुणों का बखान किया और इससे सीख मिलने वाले विषयों पर प्रकाश डाला। कार्यक्रम में आचार्य अशोक कुमार, नीतू गुप्ता, रमेश विश्वकर्मा, इंद्रजीत गुप्ता, रामकेवल साह, अरुण कुमार, समीक्षा कुमारी आदि उपस्थित थे। मंच का संचालन आचार्य अनुज कुमार के द्वारा किया गया।

जीएन कान्वेंट में मनी संत रविदास की जयंती



दीप जलाते निदेशक

खबर मन्त्र संवाददाता

गढ़वा। शहर के ज्ञान निकेतन कान्वेंट स्कूल में संत रविदास की जयंती धूमधाम से मनाई गई। कार्यक्रम की शुरुआत विद्यालय के निदेशक सह शिक्षाविद मदन प्रसाद केशरी एवं उपप्राचार्य बसंत ठाकुर ने संयुक्त रूप से दीप प्रज्वलित कर तथा संत रविदास के छायाचित्र पर पुष्प व माला अर्पित कर किया। मौके पर निदेशक ने कहा कि संत रविदास सनातन धर्म एवं संस्कृति के संवाहक थे। इनका पदार्पण ऐसे समय में हुआ जब समाज में कई तरह की कुरीतियां विद्यमान थी। छुआछूत, उच्च नीच, सांप्रदायिकता, जातिवाद बहुतेदववाद, मूर्ति पूजा, बलि पूजा आदि से सभी ग्रसित थे। उन्होंने समाज को एक नई दिशा प्रदान की।

भेदभाव, समरसता, समता, स्वतंत्रता और बंधुता की स्थापना कर जन-जन के लिए मिसाल कायम किया। वे निर्गुण ब्रह्म के पक्षधर थे। वे निर्भीक, साहसिक तथा धार्मिक निष्ठा पर अडिग रहकर अपने अनुयायियों को सनातन धर्म और संस्कृति की महत्ता पर संदेश दिया। उनका संदेश आज भी हमारे दिलों में गूंजता है और हमें सही मार्ग पर चलने के लिए प्रेरित करता है। मंच संचालन खुशींद आलम जबकि धन्यवाद ज्ञापन उपप्राचार्य ने किया। मौके पर शिक्षक संतोष प्रसाद, नीरा शर्मा, वीरेंद्र शाह, कृष्ण कुमार, सरिता दुबे, नीलम कुमारी, मुकेश भारती, सुनीता कुमारी, शिवाजी कुमारी, विकास, ज्योति तिवारी, रागिनी कुमारी, ऋषभ श्रीवास्तव आदि उपस्थित थे।

संगठन पर्व को लेकर भाजपाईयों की बैठक



बैठक करते भाजपाई

खबर मन्त्र संवाददाता

गढ़वा। भाजपा जिला कार्यालय पिंडरा गढ़वा में जिलाध्यक्ष ठाकुर प्रसाद महतो की अध्यक्षता में संगठन पर्व को लेकर बैठक हुई। बैठक की शुरुआत पंडित दीनदयाल उपाध्याय एवं श्यामा प्रसाद मुखर्जी के चित्रों पर पुष्पांजलि अर्पित कर एवं वंदे मातरम गीत के साथ की गई। मौके पर जिलाध्यक्ष ने कहा कि भाजपा में सांगठनिक निर्माण का प्रक्रिया चल रही है।

बहुत जल्द बुध से लेकर मंडल स्तर पर संगठन पुर्ननिर्माण का काम पूरा कर लिया जाएगा। मुख्य अतिथि भाजपा प्रदेश मंत्री सुनीता सिंह ने कहा कि भाजपा कार्यकर्ताओं के दम पर विश्व की सबसे बड़ी पार्टी बनी है। भाजपा सदस्यता अभियान अपने अंतिम चरण में पहुंच चुका है एवं संगठन का निर्माण कार्य चल रहा है। भाजपा में बुध से लेकर मंडल

जिला प्रदेश स्तर तक का दायित्व कार्यकर्ताओं के आंतरिक लोकतंत्र का हिस्सा है। उन्होंने कहा कि बुध एवं मंडल में संगठन निर्माण को लेकर सब जगह चुनाव अधिकारी बनाए गए हैं और सबलोग अपने अपने काम में लगे हुए हैं। भाजपा जिला चुनाव सह अधिकारी ओमप्रकाश केशरी ने कहा कि भाजपा ही एक मात्र ऐसा पार्टी है जहां आंतरिक लोकतंत्र कायम है भाजपा कार्यकर्ताओं की पार्टी है। बुध से लेकर मंडल स्तर पर चुनाव कार्य जल्द ही संपन्न करा लिया जाएगा। कार्यक्रम का संचालन युवा मोर्चा जिलाध्यक्ष रामशीष तिवारी एवं धन्यवाद ज्ञापन ओबीसी मोर्चा जिलाध्यक्ष मनीष गुप्ता ने किया। मौके पर पूर्व जिलाध्यक्ष विनोद तिवारी, जिला चुनाव सह अधिकारी मधुलता कुमारी, विवेकानंद तिवारी, धनंजय गौड़, मोना गुप्ता, मथुरा पासवान, सुरेंद्र विश्वकर्मा, नसरुद्दीन अंसारी आदि लोग उपस्थित थे।





एक नजर में

रविदास मंदिर के सामने लगा धार्मिक पोस्टर-बैनर को हटाने को लेकर झड़प में पुलिस पदाधिकारी समेत अन्य घायल

मामला शांत नहीं हुआ तो प्रशासन लॉ एंड ऑर्डर के तहत काम करेगा : रिया सिंह

● पूरा इलाका पुलिस छावनी में तब्दील

खबर मन्त्र संवाददाता

डोमचांच (कोडरमा)। थाना क्षेत्र अंतर्गत रुपनडीह में रविदास मंदिर के सामने लगा धार्मिक पोस्टर हटाने को लेकर मामला पूरी तरह तूल पकड़ लिया। इस मामले को लेकर विगत एक सप्ताह से रुपनडीह में पुलिस दिन-रात कैप कर रही थी और प्रशासन दोनों को काफी समझाने-बुझाने का प्रयास कर रहा था, लेकिन दोनों गुट अपनी बात पर अडिग रहे, जिसके परिणाम स्वरूप बुधवार को पोस्टर हटाने को लेकर विवाद हुआ और पत्थरबाजी हो गई। इस पत्थरबाजी और झड़प में डोमचांच इंस्पेक्टर विनोद कुमार, थाना प्रभारी ओमप्रकाश समेत कई पुलिसकर्मी और स्थानीय लोग घायल हो गए। आपस में उलझे लोगों को शांत कराने के लिए पुलिस को हल्का बल प्रयोग करना पड़ा।



व्या कहते हैं अधिकारी

इस मामले में एसडीओ रिया सिंह ने कहा कि इस मामले को लेकर पहले भी कई बार बैठक हुई है, लेकिन दोनों ओर से सुनने को कोई तैयार नहीं है। आज फिर से दोनों पक्षों को वार्ता के लिए बुलाया गया है। दोनों पक्ष शांति तरीके से बैठकर मामले को सुलझाने का प्रयास करें ताकि यह मामला हमेशा के लिए शांत हो सके। उन्होंने कहा यदि मामला शांत नहीं हुआ तो प्रशासन अपने लॉ एंड ऑर्डर के तहत काम करेगा। वहीं इंस्पेक्टर विनोद कुमार ने घटना की जानकारी देते हुए कहा कि, कुछ लोग रविदास जयंती पर प्रतिमा स्थापित करने मंदिर में आये थे, तभी दूसरे पक्ष की ओर से बहस शुरू हुई और अभद्र भाषा का प्रयोग किया जाने लगा तो पुलिस द्वारा उन्हें समझाने का प्रयास किया जा रहा था, तभी इसी बीच झड़प शुरू हो गई जिसमें थाना प्रभारी एवं अन्य पुलिसकर्मी चोटिल हो गए। वहीं दोनों पक्षों को बुलाया जा रहा था, लेकिन दूसरे पक्ष के लोग वार्ता के लिए अभी तक नहीं आये।

साथ फीट की दूरी पर बैनर पोस्टर लगा हुआ था, जिसे एक पक्ष के लोग दूसरे पक्ष द्वारा लगाया गया बैनर पोस्टर हटाना शुरू कर दिए। पोस्टर हटाने के दौरान ही दो गुटों में विवाद शुरू हुआ, विवाद

गहराता गया, देखते ही देखते दोनों गुटों के सैकड़ों लोग एक जगह जमा हो गये तभी दोनों गुटों के बीच बहस के दौरान पथराव शुरू हो गया। जहां घटना घटी है वहां पर संत रविदास मंदिर और मां दुर्गा

मंदिर का निर्माण चल रहा है।

अखिर क्या है मामला :

थाना क्षेत्र अंतर्गत रूपनडीह में संत रविदास का एक मंदिर, जो 11 वर्ष पहले से बना हुआ है। जिसमें एक पक्ष के लोगों का आरोप है कि, विगत कुछ महीने पहले ही वहां दूसरे पक्ष के लोगों द्वारा दूसरे भगवान से संबंधित बैनर, पोस्टर और होर्डिंग के माध्यम से संत रविदास जी के मंदिर को ढंक दिया गया है। इसे लेकर एक महीने पूर्व ही डीसी, पुलिस अधीक्षक और एसडीओ को आवेदन देकर कार्रवाई की मांग की गई थी, जिसके बाद आला अधिकारियों के निर्देश पर डोमचांच के सीओ और थाना प्रभारी उक्त स्थल का निरीक्षण

अखंड हरि कीर्तन से बढ़ती है आस्था: डॉ नीरा यादव



कोडरमा। कोडरमा के ग्राम झरीटांड स्थित देवी मंदिर प्रांगण में सोमवार से शुरू हुआ अखण्ड हरि कीर्तन का बुधवार को समापन हो गया। अंतिम दिन भी कार्यक्रम में भाग लेने कोडरमा विधायक डॉ नीरा यादव अपने पति विजय यादव, पुत्र विशाल, हर्षित और परिजनों के साथ पहुंचीं। विधायक ने लोगों को संबोधित करते हुए कहा कि अखंड हरि कीर्तन के आयोजन से लोगों में आस्था बढ़ती है। इतना ही नहीं लोगों के मन को शांति भी मिलती है। उन्होंने कहा कि अखर हरि कीर्तन होने से आध्यात्मिक चेतना भी जाती है। उन्होंने हवन कार्यक्रम में भाग लेने व कन्या पूजन के बाद प्रसाद ग्रहण किया। इस कार्यक्रम में रमेश यादव, धर्मेद यादव, संजीव समीर, बिनोद कुमार मुन्ना, राजकुमार यादव, राजेश सिंह, दीपनारायण सिंह, गौतम चंद्रवंशी, मुकेश कुमार, कुलदीप कुमार समेत अन्य लोग शामिल हुए। आयोजन को सफल बनाने में महादेव यादव, रामू यादव, महेंद्र राम, महेश यादव, राजकुमार यादव, रामचन्द्र यादव, रामेश्वर यादव, महेंद्र तुरी, शंकर मिर्षा, रामसहाय यादव, महेंद्र यादव, अशोक यादव, ननु महतो, बन्धन महतो आदि तगरे रहे।

जीनियस पब्लिक स्कूल में वर्ग दशम के लिए विदाई समारोह का आयोजन

डोमचांच। जीनियस पब्लिक स्कूल बगरीडीह में कक्षा दशम के उत्तेषित विद्यार्थियों के लिए विदाई समारोह का आयोजन किया गया। विदाई समारोह में कक्षा नवम के बच्चों द्वारा एक से एक बढकर एक कार्यक्रम प्रस्तुत किया गया। जिसमें गुलशन प्रवीण, समरीन प्रवीण, लक्ष्मी कुमारी, रानी कुमारी ने गीत व भागण प्रस्तुत कर लोगों को मगहीन कर दिया। वहीं उपस्थित निदेशक दिलीप कुमार राणा ने कहा कि शिक्षा जीवन का एक अममोल खर है। शिक्षा के बिना जीवन अधूरा है। वहीं विद्यालय के प्राचार्य कृष्ण रविदास ने कहा कि शिक्षा के बिना जीवन पशु के समान होता है, इसलिए सभी बच्चों को शिक्षा के प्रति जागरूक रहना है। शिक्षकों ने कक्षा दशम के विद्यार्थियों के उज्जवल भविष्य की कामना की। इस बार बोर्ड परीक्षा में कक्षा दशम के कुल 45 बच्चे शामिल हो रहे हैं। कार्यक्रम में संतोष पंडित, रामकुमार यादव, शंकर कुमार, रामचंद्र यादव, मनीष राणा, संजीत कुमार, कमलेश कुमार सिंह, ओसामा अंसारी, सानिया परवीन, स्नेहा कुमारी, संजीदा परवीन तथा सैकड़ो बच्चे उपस्थित थे। कक्षा दशम से आदर्श छात्र-छात्रा के रूप में कुंदन भारती तथा निधि कुमारी को चुना गया और दोनों को पुरस्कार देकर सम्मानित किया गया। कार्यक्रम का संचालन का विज्ञान के शिक्षक मनीष कुमार राणा ने किया।

पेंशनर समाज की बैठक में पेंशन अदालत लगाने की मांग
कोडरमा। बुधवार को झारखंड पेंशनर समाज की मासिक बैठक अध्यक्ष नारायण मोदी की अध्यक्षता में आयोजित की गई, जिसमें कई परताप पारित किए गए। बैठक में उपायुक्त से फरवरी महीने में पेंशनर्स की समस्याओं के समाधान हेतु पेंशन अदालत लगाने, माध्यमिक सेवानिवृत्त एवं कार्यरत शिक्षकों को प्रवरण वेतनमान का लाभ देने हेतु जिला शिक्षा पदाधिकारी से अविलंब कार्रवाई करने की मांग की गई। पारिवारिक पेंशन भागी उर्मिला देवी पति स्व जनार्दन प्रसाद सिंह को सालावा पेंशन पुनरीक्षण के लाभ हेतु जिला शिक्षा पदाधिकारी एवं अनुमंडल शिक्षा पदाधिकारी से कई बार कागजातों को प्रदान लेखाकार कार्यालय रांची की प्रेषित किया गया, कई बार महालेखाकार से उर्मिला देवी के कागजात आपत्ति के साथ संबंधित कार्यालय को लौटाया गया। शिक्षा विभाग कोडरमा के अधिकारियों से मांग की गई कि अविलंब संबंधित कार्रवाई की जाए। वहीं रविदास जयंती पर उन्हें श्रद्धा यस्मन अर्पित करते हुए उदक बलाग गए रास्ते पर चलने का संकल्प लिया गया। अंत में दिवंगत पेंशनर जयचंद प्रसाद सिंह एवं रामस्वरूप प्रसाद यादव की आत्मा की शांति के लिए 2 मिनट का मौन रखा गया। बैठक में अध्यक्ष नारायण मोदी के अलावा सचिव नारायण सिंह, रामनरेश वैधुरी, सुभाष शर्मा, मदन मोहन ओझा, महेश्वर पांडे, सीता प्रसाद, मधुरा प्रताप वैधुरी, नरेश झा, चंद्रिका प्रसाद, नागेश्वर प्रसाद सिंह उपस्थित थे।

जलवाबाद में गुंबदे खजरा तालीमी कॉन्फ्रेंस का आयोजन

● आज मुस्लमान तालीम में पिछड़ेता जा रहा है, जबकि कुरान का पहला शब्द है एकरा यानी पढ़ो : मौलाना अश्दक

खबर मन्त्र संवाददाता

कोडरमा। जिला मुख्यालय स्थित जलवाबाद मदरसा मदनानुर रसूल में बीती रात गुंबदे खजरा तालीमी कॉन्फ्रेंस का आयोजन मौलाना अश्दक हुसैन की अध्यक्षता में कुरान की तिलावत से किया गया। इस दौरान मदरसा के 19 बच्चों को

हाफिज की उपाधि दी गई। जलसे में मुख्य अतिथि के रूप में मौजूद हजरत अल्लामा व मौलाना सैयद सैफउद्दीन अश्दक (टाटा) ने कहा कि बहुत खुशी हुई कि आज मदरसा के बच्चों को जहां हाफिज और मौलाना बनाया जा रहा है, साथ ही इन बच्चों को मैट्रिक, 11वीं और 12वीं की परीक्षा झारखंड बोर्ड से दिलाया जा रही है। उन्होंने कहा कुरान सारी दुनिया के इंसानों के लिए हिदायत की किताब है। ये एक वाहिद ऐसी आसमानी किताब है, जिसमें अल्लाह और उसके रसूल, जो जसमें अल्लाह और उसके रसूल अश्दक हुसैन है, इस्लाम पर अमल कर सकता है। वहीं इसका पढ़ने वाला बायोर्लॉजी, फिजिक्स,



इतिहास, मैथमेटिक्स भी समझ सकता है। हमें चाहिए कि हम अपने बच्चों को पढ़ाएं, उन्हें अच्छे संस्कार अदब सिखाएं। मौलाना अश्दक ने कहा पहले हमें खुद अच्छा बनना होगा, तभी हम दूसरों को सही गलत की शिक्षा दें ताकि

इसका असर हो सके। वहीं उन्होंने जोर देकर कहा कि आज हमारे समाज में सुदखोरी और नशा आम होता जा रहा है, जबकि इस्लाम ने इसे सख्ती से मना किया है, हम इस्लाम में तो दाखिल हो गए हैं, पर हमारे अंदर इस्लाम दाखिल नहीं

हो सका है। इस मौके पर कोलकाता से आए मौलाना व मुफ्ती सरफुद्दीन ने भी तालीमी शिक्षा पर जोर दिया और अपने किरदार व्यवहार को दुरुस्त करने की बात कही। जलसे की अध्यक्षता कर रहे अल्लाह मौलाना शहादत हुसैन ने कहा दुनिया का हर इल्म शिक्षा जो इंसानों के लिए फायदेमंद है इल्म ए दीन कहलाता है। मदरसा के बच्चे जो आज हाफिज ए कुरान बने हैं वो इस बार मैट्रिक का परीक्षा भी दे रहे हैं। ये सिलसिला पिछले 10 सालों से चल रहा है, आज मदरसा में पढ़ने वाले 19 बच्चों को हाफिज की उपाधि से नवाजा जा रहा है, जो झारखंड

बिहार और बंगाल के विभिन्न जिलों के हैं। यहां पढ़ने वाला बच्चे वर्ग आठ, 10वीं और 12वीं का परीक्षा भी देकर निकलते हैं। जलसे के दौरान कारी खेरूलवरा, मौलाना महबुब, कारी आफतबा, कारी मुमताज आदि ने खूबसूरत अंदाज में नाते रसूल पढ़े। वहीं जलसे का संचालन कारी खैरूलवरा और मौलाना नूरुद्दीन ने किया। जलसे को कामयाब बनाने में मौलाना मुमताज, कारी मंजूर, कारी हसनैन रजा, हाफिज मोहसिन खान, शमीम खान, हाजी आफतबा, मास्टर अलताफ, मास्टर शाहिद, मो. बालिस्टर, लियाकत खान, शहाबुद्दीन खान आदि की अहम भूमिका रही।

इटखोरी महोत्सव की तैयारियों का डीसी और एसपी ने किया निरीक्षण

इटखोरी। चतरा जिले के भद्रकाली मंदिर में आयोजित होने वाले राजकीय इटखोरी महोत्सव की तैयारियों को लेकर प्रशासनिक अधिकारियों ने व्यापक निरीक्षण किया।



उपायुक्त रमेश घोलप और पुलिस अधीक्षक विकास कुमार पाण्डेय ने बुधवार को मंदिर परिसर, मुख्य आयोजन स्थल और सेमिनार स्थल का दौरा कर तैयारियों की समीक्षा की। निरीक्षण के दौरान उपायुक्त ने कहा कि इटखोरी महोत्सव जिले का एक प्रतिष्ठित राजकीय उत्सव है, जिसे इस वर्ष भी पूरी भव्यता के साथ मनाया जाएगा। उन्होंने मंदिर परिसर में चल रहे सौंदर्यीकरण, रंग-रोगन और मरम्मत कार्यों का जायजा लिया और संबंधित अधिकारियों को आवश्यक दिशा-निर्देश दिए। इस वर्ष महोत्सव में भव्य सांस्कृतिक कार्यक्रमों का आयोजन किया जाएगा, जिसमें स्थानीय कलाकारों को भी विशेष मंच मिलेगा। उपायुक्त ने बताया कि मंदिर की गरिमा और परंपरा को ध्यान में रखते हुए कलाकारों का चयन किया गया है, जिससे इस आयोजन का सांस्कृतिक महत्व और बढ़ेगा। वहीं, पुलिस अधीक्षक विकास कुमार पाण्डेय ने महोत्सव की सुरक्षा व्यवस्था को लेकर अधिकारियों को आवश्यक निर्देश दिए। निरीक्षण के दौरान उप विकास आयुक्त अमरेंद्र कुमार सिन्हा, अनुमंडल पदाधिकारी चतरा जहू आलम, अनुमंडल पदाधिकारी सिमरिया सनी राज, जिला खेल पदाधिकारी राय राय, जिला परिवहन पदाधिकारी इन्द्र कुमार समेत अन्य पदाधिकारी भी मौजूद थे।

माघ पूर्णिमा पर भद्रकाली मंदिर में उमड़ी भक्तों की भीड़

इटखोरी। माघ पूर्णिमा के पावन अवसर पर भद्रकाली मंदिर में भक्तों का भीड़ उमड़ पड़ी। सुबह से ही श्रद्धालुओं की लंबी कतारें मंदिर परिसर में देखी गईं, जहां लोगों ने मां भद्रकाली की पुजा-अर्चना कर सुख-समृद्धि और मंगलमय जीवन की प्रार्थना की। इस शुभ दिन पर श्रद्धालुओं ने महाने नदी में स्नान कर पुण्य लाभ अर्जित किया। धार्मिक मान्यता के अनुसार, माघ पूर्णिमा पर स्नान और दान करने से कष्टों का नाश होता है और जीवन में खुशहाली आती है। इस विश्वास के साथ बड़ी संख्या में भक्तों ने दान-पुण्य कर मां भद्रकाली का आशीर्वाद प्राप्त किया। श्रद्धालुओं ने नारियल, फूल, धूप-दीप और प्रसाद अर्पित कर मां भद्रकाली की आराधना की। स्थानीय भक्तों के अलावा बिहार, बंगाल और झारखंड के विभिन्न जिलों से भी श्रद्धालु मंदिर पहुंचे। कई श्रद्धालु परिवार सहित आए और भक्ति भाव से पूजा-अर्चना की। भक्तों का मानना है कि भद्रकाली मंदिर में दर्शन मात्र से सभी कष्ट दूर हो जाते हैं और मनोकामनाएं पूर्ण होती हैं। मंदिर में उमड़ी आस्था की इस भीड़ ने पूरे माहौल को भक्तिमय बना दिया।



संत रविदास जयंती धूमधाम से मनायी गयी

गिद्धौर। प्रखंड के विभिन्न गांवों में संत रैदास की जयंती बुधवार को धूमधाम से मनायी गयी। वहीं प्रखंड मुख्यालय स्थित अंबेदकर नगर में संत रैदास की प्रतिमा पर पुष्प अर्पित के साथ-साथ दीप प्रज्वलित कर किया। इसके बाद प्रवचन का कार्यक्रम आयोजन किया। प्रवचन युगल किशोर पांडेय व संध्या रानी ने दिया। इस मौके पर संत रैदास के विचारों को जन-जन तक पहुंचाने की अपील की। कहा संत की कोई जात और न ही धर्म होता है। संत रैदास दर्शनशास्त्री, कवि, समाज सुधारक और ईश्वर के अनुयायी थे। वे निर्गुण सांपदाय अर्थात संत परम्परा में एक चमकते नेतृत्वकर्ता और प्रसिद्ध व्यक्ति थे। संत रैदास जयंती, गंगापुर, रुपिन समेत अन्य गांव में मनी। मौके पर मुखिया निर्मला देवी, महादेव दांगी, मुकुटधारी दांगी, नरेश रविदास समेत अन्य मौजूद थे।



चयनित पांच स्वयंसेवकों को दिया गया प्रशिक्षण

गिद्धौर। प्रखंड मुख्यालय के पंचायत भवन में पिरामल फाउंडेशन के तहत चयनित पांच स्वयंसेवकों को एक दिवसीय प्रशिक्षण दिया गया। प्रशिक्षण में मुखिया निर्मला देवी मुख्य रूप में मौजूद थे। प्रशिक्षण में पिरामल फाउंडेशन के प्रतिनिधि चारु ने उपस्थित स्वयंसेवकों को शिक्षा के अवसर को सुधार और बच्चों के पढ़ाई के प्रति रुचि बढ़ाने के उद्देश से प्रशिक्षण दिया जा रहा है। उन्होंने कहा कि पढ़ाई अभियान पंचायत के शिक्षा के क्षेत्र में आत्मनिर्भर बनने का एक कदम है जो बच्चों के भविष्य को संवारने ने मदद करेगा। प्रशिक्षित हो स्वयंसेवक सलग विद्यालय में 1 टू 5 के बच्चों को शिक्षा के साथ-साथ संस्कार समेत अन्य की शिक्षा देगे। प्रशिक्षण में स्वयंसेवक मनीषा कुमारी खुशबू कुमारी दीपक कुमार समेत अन्य मौजूद थे।



विद्युत चोरी के खिलाफ कई लोगों पर मामला दर्ज

सतगावां (कोडरमा)। विद्युत निगम मुख्यालय रांची के निर्देशानुसार विद्युत ऊर्जा चोरी की रोकथाम को लेकर बुधवार को छापेमारी अभियान चलाया गया। छापेमारी के दौरान कोठियार व कानीकेन्द्र में कई लोग विद्युत चोरी करते पाये गए। जिसमें 55 वर्षीय बंधन राय व 60 वर्षीय बालेश्वर राय कोठियार निवासी तथा 54 वर्षीय चण्डी बंधन राय, 24 वर्षीय मुकेश कुमार, 52 वर्षीय रामानंद यादव, 49 वर्षीय सुधीर यादव, 49 वर्षीय कपिल प्रसाद यादव एवं 42 वर्षीय अजय प्रसाद के नाम शामिल हैं। उक्त लोगों पर विभाग ने विद्युत अधिनियम 2003 की धारा 135 के तहत उचित कानूनी कार्रवाई करते हुए मामला दर्ज करने को लेकर मामला दर्ज कराया गया। छापेमारी अभियान पूर्वार्द्ध 10 बजे से अपराह्न 5 बजे तक चलाया गया। छापेमारी दल में सहायक विद्युत अभियंता संदीप कुमार, विद्युत सह निधि सहायक विजय कुमार, मानव दिवस कर्मी वीरेंद्र सिंह, कुजेश मिस्त्री, विकास राजवंशी के अलावे अन्य कर्मी शामिल थे।

पुलिस ने बालू में दबे एक सिर कटे शव को किया बरामद

मरकच्चो (कोडरमा)। थाना क्षेत्र के मरकच्चो दक्षिणी पंचायत के भगवतीडीह स्थित जमुनिया गढ़ा (मटखेरी नदी) के समीप से पुलिस ने बालू में दबे एक सिर कटे शव को बरामद किया है। शव देखने से किसी युवती का शव प्रतीत हो रहा है। समाचार लिखे जाने तक शव की पहचान नहीं की जा सकी थी। जानकारी अनुसार बुधवार की सुबह जब कुछ चरवाहे भगवतीडीह के जमुनिया गढ़ा की तरफ मवेशी चराने गए थे, इसी दौरान उन्होंने बालू में गड़े एक सिर कटे शव को बालू में दबा हुआ देखा, जिसका हाथ बालू से बाहर निकला हुआ था, जिसे जानवरों द्वारा नोच खाया गया था। चरवाहो द्वारा ग्रामीणों को इसकी सूचना दी गयी जिसके बाद काफी संख्या में ग्रामीणों की भीड़ शव को देखने वहां पहुंच गयी। जानकारी मिलते ही थाना प्रभारी सौरव शर्मा, एसआई गोविन्द सिंह, एसआई विशाल सिंह, एसएसआई एमएम शर्मा, पुलिस बल के साथ घटनास्थल पर पहुंचे तथा वरीय पदाधिकारियों को इसकी जानकारी देते हुए बालू में दबे शव को बाहर निकाल अपने कब्जे में लिया तथा वहां मौजूद लोगों से शव की शिनाख्त कराने की कोशिश की, लेकिन शव की पहचान नहीं की जा सकी है। मृतक के पैकेट से पुलिस ने एक आइटेल कम्पनी का कीपैड मोबाइल भी बरामद किया है तथा शव मिलने के स्थान के बगल में एक बड़ा बोरा भी मिला है, पुलिस ने बताया कि संभावना है कि हत्या करी और कर बोरे में डाल कर यहां लाकर शव को बालू के गड्ढे में छिपाने का प्रयास किया गया है। वहीं शाम के लगभग पांच बजे हजारीबाग से डॉंग स्कवाइड की टीम भी घटनास्थल पर पहुंची है। समाचार लिखे जाने तक डॉंग स्कवाइड की टीम के साथ पुलिस की जांच जारी थी।



